

ຫ້ອງວ່າການລັດຖະບານ
ຄະນະພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນສູນກາງ (ຄພທສ)
ກອງທຶນຫລຸດຜ່ອນຄວາມທຸກຍາກ (ທລຍ)



ບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ
(ປະຈຳເດືອນ 07/2013)



ທີມງານບໍລິຫານ ທລຍ ຂັ້ນສູນກາງ

ກະກຽມໂດຍ: ທີມງານ ຕິດຕາມປະເມີນຜົນ

14 ສິງຫາ, 2013

ສາລະບານ

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10.....	1
I. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ກໍລະກົດ 2013).....	1
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ.....	1
ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ກໍລະກົດ 2013).....	2
II. ຄວາມຄືບໜ້າຂອງການຈັດຕັ້ງປະຕິບັດ ໂຄງການປັບປຸງການຄ້າປະກັນສະບຽງອາຫານ ຢູ່ເຂດເນີນສູງຂອງ ສປປ. ລາວ (ຮອບວຽນ 9).....	2
III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ກໍລະກົດ 2013).....	3
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ.....	3
ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ກໍລະກົດ 2013).....	4
IV. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ກໍລະກົດ 2013.....	4
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:.....	4
ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:.....	5
V. ຄວາມຄືບໜ້າບາງໜ້າວຽກຂອງແຕ່ລະພະແນກ.....	5
ກ. ພະແນກຕິດຕາມ-ປະເມີນຜົນ.....	5
ກ.1. ວຽກງານແຜນທີ່.....	5
ກ.2. ວຽກງານ ກສກ (ກົນໄກສະແດງຄຳຄິດຄຳເຫັນແລະແກ້ໄຂຂໍ້ຂັດແຍ່ງ).....	5
ກ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS).....	6
ຂ. ພະແນກພັດທະນາຊຸມຊົນ.....	6
ຂ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ.....	6
ຂ.2 ວຽກງານກະຈາຍຂໍ້ມູນ-ຂ່າວສານ.....	7
ຄ. ໂຄງການປັບປຸງຊີວິດການເປັນຢູ່ເພື່ອຄ້າປະກັນດ້ານໂພສະນາການ (ໂຄງການ LONG).....	7
ຄ.1 ວຽກບໍລິຫານ ແລະ ແຜນການ.....	7
ຄ.2 ວຽກໂພສະນາການ.....	7
ຄ.3 ວຽກປັບປຸງຄຸນນະພາບຊີວິດການເປັນຢູ່.....	8
ງ. ພະແນກວິສະວະກຳ.....	9
ຈ. ພະແນກບໍລິຫານ-ການເງິນ.....	9
ຈ.1. ວຽກງານຈັດຕັ້ງ.....	9
ຈ.2. ວຽກງານຈັດຊື້-ຈັດຈ້າງ.....	10
ຈ.3. ວຽກງານການເງິນ.....	11
VI. ແຜນດຳເນີນງານ ແຕ່ວັນທີ 01-30 ສິງຫາ 2013 ຂອງແຕ່ລະພະແນກ.....	11
ກ. ພະແນກຕິດຕາມ-ປະເມີນຜົນ.....	11
ກ.1. ວຽກງານແຜນທີ່.....	11
ກ.2. ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ).....	11
ກ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS).....	11
ຂ. ພະແນກພັດທະນາຊຸມຊົນ.....	12
ຂ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ.....	12
ຂ.2 ວຽກງານກະຈາຍຂໍ້ມູນ-ຂ່າວສານ:.....	12

ຂ.3	ວຽກອື່ນໆ.....	13
ຄ.	ວຽກງານໂຄງການປັບປຸງຊີວິດການເປັນຢູ່ LONG.....	13
ຄ.1	ວຽກບໍລິຫານ ແລະ ແຜນການ.....	13
ຄ.2	ວຽກໄພສະນາການ.....	13
ຄ.3	ວຽກປັບປຸງຄຸນນະພາບຊີວິດການເປັນຢູ່.....	13
ງ.	ພະແນກວິສະວະກຳ.....	14
ຈ.	ພະແນກບໍລິການ- ການເງິນ.....	14
ຈ.1.	ວຽກງານຈັດຕັ້ງ.....	14
ຈ.2.	ວຽກງານຈັດຊື້ຈັດຈ້າງ.....	15
ຈ.3.	ວຽກງານການເງິນ.....	15

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10

1. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ກໍລະກົດ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ການຈັດຕັ້ງປະຕິບັດຮອບວຽນ 9 ມາຮອດທ້າຍເດືອນ ກໍລະກົດ 2013, ທລຍ ໄດ້ຈັດຕັ້ງປະຕິບັດບັນດາ ໂຄງການຍ່ອຍໄດ້ທັງໝົດ 265 ໂຄງການ ກວມເອົາ 100 % ຂອງໂຄງການທັງໝົດ ໃນນັ້ນມີຈຳນວນ 233 ໂຄງ ການຍ່ອຍ ຫຼື ເທົ່າກັບ 88 % ແມ່ນໄດ້ປະຕິບັດສຳເລັດແລ້ວ 100% ເພີ່ມຂຶ້ນ 16 % ເມື່ອທຽບກັບຄວາມຄືບໜ້າ ໃນເດືອນທີ່ຜ່ານມາ, ມີ 23 (ຫຼື 9 %) ໂຄງການ ແມ່ນມີຄວາມຄືບໜ້າຫລາຍກວ່າ 50 % ແລະ 9 (ຫຼື 3 %) ໂຄງການຍ່ອຍແມ່ນມີຄວາມຄືບໜ້າໜ້ອຍກວ່າ 50 % ລາຍລະອຽດຂອງໂຄງການ ແລະ ຄວາມຄືບໜ້າຂອງ ການຈັດຕັ້ງປະຕິບັດມີຄືດັ່ງລຸ່ມນີ້:

ຕາຕະລາງ 1: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມຂະແໜງການ).

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	1	11	59	71	25,038,721,139
ສາທາລະນະສຸກ	0	0	3	9	12	3,380,013,499
ນ້ຳສະອາດ	0	8	6	99	113	19,767,076,586
ກະສິກຳ	0	0	2	17	19	3,054,711,097
ຄົມມະນາຄົມ	0	0	1	44	45	9,868,848,666
ພະລັງງານ	0	0	0	5	5	1,269,625,971
ລວມ	0	9	23	233	265	62,378,996,958
ເປີເຊັນ	0%	3%	9%	88%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຕາຕະລາງ 2: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫລວງນ້ຳທາ	0	0	1	24	25	5,019,709,218
ຫົວພັນ	0	1	6	101	108	17,011,131,999
ຊຽງຂວາງ	0	0	0	32	32	9,198,522,965
ສະຫວັນນະເຂດ	0	0	9	32	41	14,739,611,006
ສາລະວັນ	0	0	1	13	14	4,652,180,880
ເຊກອງ	0	1	2	24	27	7,239,061,353
ອັດຕະປື	0	7	4	7	18	4,518,779,537
ລວມ	0	9	23	233	265	62,378,996,958
ເປີເຊັນ	0%	3%	9%	88%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ກໍລະກົດ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ກໍລະກົດ 2013. ການເບີກຈ່າຍ ງົບປະມານສໍາລັບຮອບວຽນ 9 ແມ່ນເຫັນວ່າຄວາມລ້ຳຊ້າເລັກນ້ອຍເມື່ອທຽບກັບຄວາມຄືບໜ້າຂອງກົດຈະ ກຳຍ່ອຍ. ຊຶ່ງມາຮອດປະຈຸບັນ (ທ້າຍເດືອນ ກໍລະກົດ 2013) ໂຄງການໄດ້ດໍາເນີນການຊໍາລະເງິນທັງໝົດຈໍານວນ 48,33 ຕື້ກີບ ຫຼື ເທົ່າກັບ 77.5 % ຂອງຈໍານວນເງິນທັງໝົດ ເພີ່ມຂຶ້ນ 7.5 % ເມື່ອທຽບກັບເດືອນທີ່ຜ່ານມາ, ໃນນັ້ນແຂວງ ຫົວພັນ ຈໍານວນ 14,6 ຕື້ກີບ, ຫຼວງນໍ້າທາ 4,9 ຕື້ກີບ, ສະຫວັນນະເຂດ 11,83 ຕື້ກີບ, ຊຽງຂວາງ 7,88 ຕື້ກີບ, ສາລະວັນ 3,65 ຕື້ກີບ, ເຊກອງ 2,83 ຕື້ກີບ ແລະ ແຂວງອັດຕະປື 1,62 ຕື້ກີບ.

ເຫດຜົນໃນການຊໍາລະເງິນຊັກຊ້າ ແມ່ນມາຈາກຂັ້ນຕອນການກະກຽມເອກະສານການຂໍເບີກຈ່າຍຈາກຂັ້ນ ແຂວງ ແລະ ຂັ້ນເມືອງ, ການຂໍເບີກຈ່າຍໃນແຕ່ລະຄັ້ງແມ່ນທີມງານ ທລຍ ຂັ້ນແຂວງ ແລະ ຂັ້ນເມືອງ ຕ້ອງສະ ຫລຸບການເບີກຈ່າຍໃນເດືອນຜ່ານມາໃຫ້ສໍາເລັດເສຍກ່ອນ ຈຶ່ງສາມາດຂໍເບີກຈ່າຍໄດ້. ເຖິງແນວໃດກໍຕາມ, ບັນຫາ ດັ່ງກ່າວແມ່ນ ໄດ້ຮັບການປັບປຸງ ແລະ ແກ້ໄຂດີຂຶ້ນເທື່ອລະກ້າວ.

II. ຄວາມຄືບໜ້າຂອງການຈັດຕັ້ງປະຕິບັດ ໂຄງການປັບປຸງການຄ້າປະກັນສະບຽງອາຫານ ຢູ່ເຂດເນີນສູງຂອງ ສປປ. ລາວ (ຮອບວຽນ 9)

ມາຮອດທ້າຍເດືອນ ກໍລະກົດ 2013, ການຈັດຕັ້ງປະຕິບັດໂຄງການຍ່ອຍພາຍໃຕ້ໂຄງການປັບປຸງການຄ້າ ປະກັນສະບຽງອາຫານຢູ່ ເຂດເນີນສູງຂອງ ສປປລາວ ແມ່ນມີຄວາມຄືບໜ້າຢ່າງພື້ນເດັ່ນຢ່າງເຫັນໄດ້ຊັດເຈນພໍ ສົມຄວນ, ຊຶ່ງມາຮອດທ້າຍເດືອນ ກໍລະກົດ 2013, ວຽກງານດັ່ງກ່າວໄດ້ຈັດຕັ້ງປະຕິບັດສໍາເລັດ 100 % ເມື່ອທຽບ ກັບແຜນການປະຈໍາປີ, ສາທລັບລາຍລະອຽດທາງດ້ານການເງິນແມ່ນໄດ້ສາເລັດການເບີກຈ່າຍແລ້ວ 58,65 ຕື້ກີບ ຫຼື ເທົ່າກັບ 92,52 % ຂອງຈໍານວນເງິນທັງໝົດ ເພີ່ມຂຶ້ນ 0,52 % ທຽບກັບເດືອນທີ່ຜ່ານມາ ສ່ວນລາຍລະອຽດ ຂອງຄວາມຄືບໜ້າແມ່ນມີຄືດັ່ງລຸ່ມນີ້.

ຕາຕະລາງ 3: ຄວາມຄືບໜ້າຂອງໂຄງການຍ່ອຍ LUFSSIP ຮອດທ້າຍເດືອນ ມິຖຸນາ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ຄົມມະນາຄົມ	0	0	0	11	12	1,786,348,495
ພະນັກງານໄຟຟ້າ	0	0	0	1	1	165,000,000
ນໍ້າສະອາດ	0	0	0	5	5	7,804,962,057
ກະສິກໍາ	0	0	0	72	77	8,272,346,792
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຕາຕະລາງ 4: ຄວາມຄືບໜ້າຂອງໂຄງການຍ່ອຍ LUFSSIP ຮອດທ້າຍເດືອນ ມິຖຸນາ 2013 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫຼວງນໍ້າທາ	0	0	0	17	18	2,149,083,386
ຫົວພັນ	0	0	0	46	46	4,400,553,400
ຊຽງຂວາງ	0	0	0	8	8	841,643,323
ສະຫວັນນະເຂດ	0	0	0	18	18	2,832,415,177
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ກໍລະກົດ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ການຈັດຕັ້ງປະຕິບັດໂຄງການຍ່ອຍຮອບວຽນ 10, ມາຮອດທ້າຍເດືອນ ກໍລະກົດ 2013, ໂຄງການໄດ້ຈັດຕັ້ງປະຕິບັດໂຄງການຍ່ອຍທັງໝົດ 389 ໂຄງການ ຫຼື ກວມເອົາ 84 % ຂອງຈຳນວນໂຄງການທັງໝົດ (464 ໂຄງການ), ໃນນັ້ນ ມີ 222 (ຫຼື 48 %) ໂຄງການຍ່ອຍແມ່ນໄດ້ປະຕິບັດສຳເລັດແລ້ວ 100 % ເພີ່ມຂຶ້ນ 22 % ເມື່ອທຽບກັບເດືອນທີ່ຜ່ານມາ, ໂຄງການຍ່ອຍທີ່ມີຄວາມຄືບໜ້າຫລາຍກວ່າ 50 % ມີ 118 ຫຼື ເທົ່າກັບ 25 % ແລະ ມີ 49 (ຫຼື 11 %) ໂຄງການຍ່ອຍ ແມ່ນມີຄວາມຄືບໜ້າໜ້ອຍກວ່າ 50 %, ແລະອີກ 75 ໂຄງການຍ່ອຍ ຫລື ເທົ່າກັບ 16 % ແມ່ນກຳລັງຢູ່ໃນຂັ້ນຕອນການກະກຽມຈັດຕັ້ງປະຕິບັດ, ລາຍລະອຽດຂອງໂຄງການ ແລະ ຄືບໜ້າຂອງການຈັດຕັ້ງປະຕິບັດມີຄືດັ່ງລຸ່ມນີ້:

ຕາຕະລາງ 5: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມຂະແໜງການ)

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	7	18	45	27	97	24,197,590,732
ຄົມມະນາຄົມ	19	14	19	79	131	22,382,939,246
ພະລັງງານ	1	0	0	7	8	1,961,624,727
ສາທາລະນະສຸກ	2	2	6	13	23	2,795,662,201
ນໍ້າສະອາດ	37	13	44	77	171	24,127,574,554
ທຶນ ສາທາລະນະສຸກ	0	2	0	0	2	175,000,000
ກະສິກຳ	9	0	4	19	32	4,172,431,333
ລວມ	75	49	118	222	464	79,812,822,793
ເປີເຊັນ	16%	11%	25%	48%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຕາຕະລາງ 6: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຜົ້ງສາລີ	9	8	8	1	26	5,346,450,000
ອຸດົມໄຊ	25	2	16	52	95	12,863,000,000
ຫລວງພະບາງ	10	14	15	11	50	9,163,750,000
ຫຼວງນໍ້າທາ	1	4	6	17	28	3,352,680,477
ຫົວພັນ	6	6	32	47	91	15,269,054,881
ຊຽງຂວາງ	4	2	12	20	38	7,766,447,554
ສະຫວັນນະເຂດ	4	4	15	39	62	11,454,174,801
ສາລະວັນ	3	2	3	11	19	4,082,721,070
ເຊກອງ	9	3	7	8	27	6,040,093,867
ອັດຕະປື	4	4	4	16	28	4,474,450,143
ລວມ	75	49	118	222	464	79,812,822,793
ເປີເຊັນ	16%	11%	25%	48%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ກໍລະກົດ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ກໍລະກົດ 2013. ການເບີກຈ່າຍງົບປະມານສໍາລັບຮອບວຽນ 10 ແມ່ນເຫັນວ່າຄວາມລ້າຊ້າເລັກນ້ອຍເມື່ອທຽບກັບຄວາມຄືບໜ້າຂອງກິດຈະກຳຍ່ອຍ. ຊຶ່ງມາຮອດປະຈຸບັນ (ທ້າຍເດືອນ ກໍລະກົດ) ໂຄງການໄດ້ດໍາເນີນການຊໍາລະເງິນທັງໝົດຈໍານວນ 23,10 ຕື້ກີບ ຫຼືເທົ່າກັບ 28.83 % ຂອງຈໍານວນເງິນທັງໝົດ ເພີ່ມຂຶ້ນ 23.26 % ເມື່ອທຽບກັບເດືອນທີ່ຜ່ານມາ, ໃນນັ້ນແຂວງຫົວພັນ ຈໍານວນ 5,43 ຕື້ກີບ, ສະຫວັນນະເຂດ 2,59 ຕື້ກີບ, ຊຽງຂວາງ 2,15 ຕື້ກີບ, ອັດຕະປື 1,17 ຕື້ກີບ ເຊກອງ 0,64 ຕື້ກີບ, ສາລະວັນ 0,97 ຕື້ກີບ, ອຸດົມໄຊ 6,15 ຕື້ກີບ, ຫລວງພະບາງ 3,39 ຕື້ກີບ, ຫລວງນໍ້າທາ 0,59 ຕື້ກີບ, ສ່ວນແຂວງຜົ້ງສາລີ ແມ່ນຍັງຢູ່ໃນຂັ້ນຕອນການກວດສອບເອກະສານ ຊຶ່ງຄວາມຄືບໜ້າເພີ່ມເຕີມ ແມ່ນຈະລາຍງານໃນເດືອນຕໍ່ໄປ.

IV. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ກໍລະກົດ 2013

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:

ການຈັດຕັ້ງປະຕິບັດໂຄງການຍ່ອຍບ້ວງທຶນສົມທົບຂອງລັດຖະບານ ຈໍານວນທັງໝົດ 86 ໂຄງການນັ້ນ, ມາຮອດທ້າຍເດືອນ ກໍລະກົດ 2013, ມີ 67 ໂຄງການ ຫຼື ເທົ່າກັບ 78 % ຂອງໂຄງການແມ່ນໄດ້ຈັດຕັ້ງປະຕິບັດສໍາເລັດແລ້ວ 100 %, ຈໍານວນໂຄງການ 16 % ຫຼື 13 ໂຄງການຍ່ອຍມີຄວາມຄືບໜ້າຫລາຍກວ່າ 50 %, ມີ 3 ໂຄງການຍ່ອຍມີຄວາມຄືບໜ້າໜ້ອຍກວ່າ 50 % (ລາຍລະອຽດເບິ່ງຕາຕະລາງ 7 ລຸ່ມນີ້) ແລະ ອີກ 3 ໂຄງການທີ່ເຫລືອແມ່ນກໍາລັງຢູ່ໃນຂັ້ນຕອນການກະກຽມຈັດຕັ້ງປະຕິບັດ, ຄວາມຄືບໜ້າເພີ່ມເຕີມຈະໄດ້ລາຍງານໃນເດືອນຕໍ່ໄປ.

ຕາຕະລາງ 7: ຄວາມຄືບໜ້າຂອງໂຄງການສົມທົບທຶນລັດຖະບານ ຮອດທ້າຍເດືອນ ກໍລະກົດ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	0	6	9	15	4,121,567,983
ຄົມມະນາຄົມ	1	0	1	9	11	2,206,621,934
ພະລັງງານໄຟຟ້າ	1	0	0	1	2	637,591,518
ສາທາລະນະສຸກ	0	0	0	2	2	224,811,919
ນໍ້າສະອາດ	1	2	6	41	50	7,996,147,554
ກະສິກໍາ	0	0	1	5	6	813,259,092
ລວມ	3	2	14	67	86	16,000,000,000
ເປີເຊັນ	3%	2%	16%	78%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຕາຕະລາງ 8: ໂຄງການສົມທົບທຶນລັດຖະບານ ຮອດທ້າຍເດືອນ ກໍລະກົດ 2013 (ແຂວງ)

ແຂວງ	0%	<50%	>50%	100%	ລວມ	ງົບປະມານ
ຫຼວງນໍ້າທາ	1	0	3	14	18	2,239,400,477
ຫົວພັນ	0	0	2	19	21	3,493,492,695
ຊຽງຂວາງ	0	0	3	9	12	2,487,091,004
ສະຫວັນນະເຂດ	0	02	3	14	17	3,594,450,075
ສາລະວັນ	1	0	0	5	6	1,396,573,598
ເຊກອງ	0	0	1	5	6	1,349,492,008
ອັດຕະປື	1	2	2	1	6	1,439,500,143
ລວມ	3	2	14	67	86	16,000,000,000
ເປີເຊັນ	3%	2%	16%	78%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກໍລະກົດ 2013

ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:

ມາຮອດທ້າຍເດືອນ ກໍລະກົດ 2013, ການຊໍາລະສະສາງດ້ານວຽກງານການເງິນ ແມ່ນຍັງບໍ່ທັນໄດ້ຈັດຕັ້ງປະຕິບັດຈັກເບີເຊັ່ນເທື່ອ ຊຶ່ງເຫັນວ່າມີຄວາມລ້າຊ້າຫຼາຍ ເມື່ອທຽບກັບຄວາມຄືບໜ້າດ້ານກິດຈະກຳ, ບັນຫາການຊໍາລະເງິນຊັກຊ້າ ແມ່ນຍ້ອນມີການດັດແກ້ງົບປະມານທຶນສົມທົບຂອງລັດຖະບານ ໂຄງການຈຳນວນໜຶ່ງ ພ້ອມກັນນັ້ນກໍໄດ້ມີການດັດແກ້ລະຫັດຂອງສາລະບານການລົງທຶນຈາກແຂວງ ມາເປັນລະບົບຂອງຄະນະພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນສູນກາງ (ຄພທສ) ເພື່ອສະດວກໃນການເບີກຈ່າຍ ແລະ ຊໍາລະສະສາງໃຫ້ແກ່ໂຄງການ. ເຖິງແນວໃດກໍຕາມ ທລຍ ຂັ້ນແຂວງ ພວມກຳລັງສັງລວມງົບປະມານເພື່ອຂໍເບີກຈ່າຍ ສິ່ງມາຍັງທລຍ ສູນກາງແລ້ວ ຄວາມຄືບໜ້າເພີ່ມເຕີມຈະໄດ້ລາຍງານໃນເດືອນຕໍ່ໄປ ສ່ວນທຶນຊ່ວຍເຫລືອລ້າກຳລັງໄດ້ຮັບການອະນຸມັດຈາກຜູ້ໃຫ້ທຶນແລ້ວໃນການເບີກຈ່າຍ.

V. ຄວາມຄືບໜ້າບາງໜ້າວຽກຂອງແຕ່ລະພະແນກ

ກ. ພະແນກຕິດຕາມ-ປະເມີນຜົນ

ກ.1. ວຽກງານແຜນທີ່

1. ລົງຕິດຕາມການສຳຫລວດເກັບກຳຂໍ້ມູນ ຂອງທີມງານປະເມີນຜົນໂຄງການຂອງ ທລຍ ຢູ່ແຂວງສະຫວັນນະເຂດ (ເມືອງເຊໂປນ) ແລະ ເຂົ້າຮ່ວມການຈັດທັດສະນະສຶກສາ ແລກປ່ຽນບົດຮຽນ ສຳລັບອຳນາດການປົກຄອງຂັ້ນທ້ອງຖິ່ນຂອງແຂວງ ເຊກອງ ແລະ ແຂວງ ອັດຕະປື ຢູ່ເມືອງວິລະບູລີ ແຂວງ ສະຫວັນນະເຂດ ຄັ້ງວັນທີ 24 ກໍລະກົດ 2013 – 01 ສິງຫາ 2013.
2. ສືບຕໍ່ສ້າງແຜນທີ່ ຮອບວຽນ 9-10 ຂອງ 10 ແຂວງ ທລຍ (ລະດັບເມືອງ).
3. ສືບຕໍ່ກະກຽມແຜນທີ່ ສະແດງຢູ່ກອງປະຊຸມປະຈຳປີ ທລຍ (ແຜນທີ່ ລະດັບແຂວງ ແລະ ລະດັບປະເທດ)

ກ.2. ວຽກງານ ກສກ (ກົນໄກສະແດງຄຳຄິດຄຳເຫັນແລະແກ້ໄຂຂໍ້ຂັດແຍ່ງ)

1. ລົງຕິດຕາມການແກ້ໄຂບັນຫາເນື່ອງຈາກ ສູນກາງໄດ້ຮັບການສະແດງຄຳຄິດເຫັນຜ່ານທາງສາຍດ່ວນ ທລຍ 161 ກ່ຽວກັບເລື່ອງ ບັນຫາການຈັດຕັ້ງປະຕິບັດ ໂຄງການກໍ່ສ້າງໂຮງຮຽນທີ່ ບ້ານຫາດແກ້ວ ກຸ່ມບ້ານມ່ວງຄຳ ເມືອງປາກແຊງ ແຂວງ ຫລວງພະບາງ ໃນວັນທີ 10 ມິຖຸນາ 2013 ເຊິ່ງມີເນື້ອດັ່ງນີ້: ຊຸມຊົນບໍ່ຕ້ອງການໂຮງຮຽນທີ່ ທລຍ ຈະຊ່ວຍສ້າງໃນໝູ່ບ້ານຂອງເຂົາເຈົ້າ ສະນັ້ນເພື່ອເປັນການສ້າງຄວາມເຂົ້າໃຈ ແລະ ແກ້ໄຂຂໍ້ຂ້ອງໃຈໃນຊຸມຊົນ ທີມງານ ທລຍ ສູນກາງນຳໂດຍທ່ານ ຍຸດທະວິນ ສີຫາພິມ ແລະ ທ່ານ ມະນີວັນ ອິນທະປັນຍາ ສົມທົບກັບ ຫ້ອງການພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນແຂວງ ແລະ ພະນັກງານ ທລຍ ແຂວງ ຫລວງພະບາງ ຮ່ວມກັນກັບ ອຳນາດການປົກຄອງບ້ານຫາດແກ້ວ ແລະ ພໍ່ແມ່ປະຊາຊົນ ໄດ້ຈັດກອງປະຊຸມແກ້ໄຂບັນຫາຂຶ້ນທີ່ ບ້ານຫາດແກ້ວ ເມືອງປາກແຊງ ແຂວງ ຫລວງພະບາງໃນວັນທີ 31 ກໍລະກົດ 2013.

ຜ່ານການປຶກສາຫາລື ແລະ ປຸກລະດົມ ເພື່ອສ້າງຄວາມເຂົ້າໃຈ ເປັນເອກະພາບໃຫ້ແກ່ອຳນາດການປົກຄອງບ້ານ ກໍ່ຄືຊາວບ້ານທັງໝົດ ເຖິງຮູບແບບການຈັດຕັ້ງປະຕິບັດວຽກງານຂອງ ທລຍ. ຜ່ານການປຶກສາຫາລື ຊຸມຊົນບ້ານຫາດແກ້ວກໍ່ເຂົ້າໃຈ ແລະ ຍິນດີຍອມຮັບເອົາໂຄງການກໍ່ສ້າງໂຮງຮຽນໃນໝູ່ບ້ານຂອງພວກເຂົາຕາມທີ່ຕົກລົງກັນໄວ້ໃນເບື້ອງຕົ້ນ.

2. ຕິດຕາມ ແລະ ຕອບຮັບ ຄໍາຄິດເຫັນຜ່ານທາງອີເມລ, ສາຍດ່ວນ 161 ແລະ ການລາຍງານຄວາມຄືບໜ້າຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າໝາຍຂອງ ທລຍ.
3. ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ຂອງ ປະຈໍາເດືອນ ມິຖຸນາ 2013 ສົ່ງໃຫ້ພາກສ່ວນທີ່ກ່ຽວຂ້ອງ.
4. ສະຫຼຸບບົດລາຍງານ 3 ເດືອນ ເມສາ - ມິຖຸນາ 2013 ແລະ ຄວາມຄືບໜ້າຂອງໜ້າວຽກຂອງການຈັດຕັ້ງປະຕິບັດວຽກ ກສກ ໃຫ້ຊຽວຊານອາວຸໂສຂອງ ທລຍ.
5. ເຮັດບົດສະຫຼຸບການຈັດຕັ້ງປະຕິບັດໜ້າວຽກຂອງ ທລຍ ປະຈໍາເດືອນ ມິຖຸນາ 2013.

ກ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

1. ສືບຕໍ່ປະສານງານກັບ ບໍລິສັດທີ່ປຶກສາ ພັດທະນາຖານຂໍ້ມູນ APIS ເພື່ອພັດທະນາລະບົບຄຸ້ມຄອງຂໍ້ມູນ-ຂ່າວສານຂອງ ທລຍ.
2. ຕິດຕາມຈໍານວນ-ຄວາມຖືກຕ້ອງຂອງຂໍ້ມູນທີ່ຖືກປ້ອນເຂົ້າໃນຖານຂໍ້ມູນ ແລະ ຊ່ວຍແກ້ໄຂບັນຫາແບບອອນໄລໃຫ້ແກ່ຜູ້ປ້ອນຂໍ້ມູນໃນຂັ້ນແຂວງ ແລະ ເມືອງ.
3. ຕິດຕາມເອົາຂໍ້ມູນ ຄວາມຄືບໜ້າຂອງໂຄງການຍ່ອຍ ຮອບວຽນ 9 ແລະ ຮອບວຽນ 10 ຈາກທຸກໆແຂວງ ເພື່ອປະກອບສ່ວນເຂົ້າໃນບົດລາຍງານປະຈໍາເດືອນມິຖຸນາ
4. ມີສ່ວນຮ່ວມໃນກິດຈະກຳກອງປະຊຸມສໍາມະນາວຽກງານພັດທະນາຊຸມນະບົດ ແລະ ລຶບລ້າງຄວາມທຸກຍາກ ຢູ່ ສປປ ລາວ.

ຂ. ພະແນກພັດທະນາຊຸມຊົນ

ຂ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອໍານາດການປົກຄອງທ້ອງຖິ່ນ

1. ຈັດທັດສະນະສຶກສາ ໃຫ້ແກ່ອໍານາດການປົກຄອງທ້ອງຖິ່ນແຂວງເຊກອງ ແລະ ແຂວງອັດຕະປື ຈໍານວນທັງໝົດ 70 ທ່ານ ຍິງ 12 ທ່ານ ໄປຢ້ຽມຢາມ 2 ບ້ານຢູ່ເມືອງວິລະບູລີ, ແຂວງສະ ຫວັນນະເຂດ ໂດຍໄດ້ແລກປ່ຽນບົດຮຽນໃນຫົວຂໍ້ຫລັກໆຄື: ວິທີການວາງແຜນແບບມີສ່ວນຮ່ວມ, ການຈັດຕັ້ງປະຕິບັດ ແລະ ວິທີການຄຸ້ມຄອງບໍລິຫານໂຄງການຍ່ອຍໂດຍຊາວບ້ານເອງ. ການຈັດທັດສະນະທັດສະນະຄັ້ງນີ້ ໄດ້ເຮັດໃຫ້ຜູ້ເຂົ້າຮ່ວມມີຄວາມເຂົ້າໃນກ່ຽວກັບວິທີການພັດທະນາຊຸມນະບົດ ແລະ ແກ້ໄຂຄວາມທຸກຍາກ ທີ່ນໍາໃຊ້ວິທີການພັດທະນາທີ່ຂັບເຄື່ອນໂດຍຊຸມຊົນເອງ.
2. ຈັດຝຶກອົບຮົມຄົນ ກ່ຽວກັບວິທີການວາງແຜນພັດທະນາຂັ້ນບ້ານ ແລະ ຂັ້ນກຸ່ມບ້ານ ໃຫ້ແກ່ພະນັກງານພັດທະນາຊຸມຊົນ 3 ແຂວງໃໝ່. ຊຸດຝຶກອົບຮົມດັ່ງກ່າວນີ້ ຈັດຂຶ້ນຢູ່ເມືອງປາກແບງ, ແຂວງອຸດົມໄຊ ໃນລະຫວ່າງວັນທີ 24-26 ກໍລະກົດ 2013 ໂດຍມີຜູ້ເຂົ້າຮ່ວມທັງໝົດ 18 ຄົນ, ເປັນຍິງ 5 ຄົນ.
3. ໄດ້ສຶມທົບກັບພະແນກບໍລິຫານ ແລະ ການເງິນ ໃນການສືບຕໍ່ຈັດກອງປະຊຸມສະຫຼຸບປະຈໍາງວດ ຢູ່ບ້ານທີ່ໄດ້ຮັບໂຄງການຍ່ອຍ ໃນຮອບວຽນທີ 10 ທັງນີ້ເພື່ອດໍາເນີນການກວດສອບຄວາມຄືບໜ້າຂອງການຈັດຕັ້ງປະຕິບັດໂຄງການຍ່ອຍ ແລະ ຄວາມຄືບໜ້າໃນການນໍາໃຊ້ງົບປະມານໂຄງການຍ່ອຍຂອງບ້ານ.
4. ດໍາເນີນຈັດກອງປະຊຸມ ລາຍງານການຈັດຕັ້ງປະຕິບັດວຽກງານ ທລຍ ປະຈໍາເດືອນ ໃຫ້ແກ່ອໍານາດການປົກຄອງທ້ອງຖິ່ນ ແລະ ຫ້ອງການທີ່ກ່ຽວຂ້ອງ ຢູ່ແຕ່ລະເມືອງເປົ້າໝາຍຂອງ ທລຍ.

5. ປະສານງານກັບພະແນກວິສະວະກຳ ໃນການປັບປຸງຫົວໜ່ວຍລາຄາຄາດຄະເນຂອງໂຄງການຍ່ອຍແຕ່ລະ ປະເພດ ເພື່ອນຳໃຊ້ເຂົ້າໃນການວາງແຜນພັດທະນາບ້ານ ແລະ ແຜນພັດທະນາກຸ່ມບ້ານ ຢູ່ 2 ເມືອງໃໝ່ ຂອງແຂວງອຸດົມໄຊ ແລະ ຫລວງພະບາງ.
6. ເຂົ້າຮ່ວມການທັດສະນະສຶກສາ ກ່ຽວກັບການພັດທະນາຊຸມຊົນ ຢູ່ໃນເຂດພື້ນທີ່ສຳປະທານຂຸດຄົ້ນບໍ່ແຮ່ ແຂວງ ຄຳມ່ວນ ແລະ ສະຫວັນນະເຂດ ຊຶ່ງຈັດໂດຍກົມພະລັງງານ ແລະ ບໍ່ແຮ່, ກະຊວງພະລັງງານ ແລະ ບໍ່ແຮ່.

ຂ.2 ວຽກງານກະຈາຍຂໍ້ມູນ-ຂ່າວສານ

1. ປະສານງານນຳທີມງານໂຄງການປັບປຸງຊີວິດການເປັນຢູ່ ເພື່ອຄຳປະກັນທາງດ້ານໂພຊະນະການ ໃນການ ຜະລິດເຄື່ອງມືກະຈາຍຂໍ້ມູນ-ຂ່າວສານ (ບົດນຳສະເໜີ PowerPiont ແລະ ສາລະຄະດີ) ສຳລັບແນະນຳ ໂຄງການ.
2. ສຳເລັດການອອກແບບບົດສະເຕີ ທີ່ຈະນຳໃຊ້ເຂົ້າໃນຝຶກອົບຮົມວຽກງານດ້ານວິຊາການ.
3. ຂຽນຂ່າວ ສົ່ງໃຫ້ບັນດາສື່ຕ່າງໆ ລວມທັງເຜີຍແຜ່ຜ່ານ ເວັບໄຊ ຂອງ ທລຍ ຈຳນວນ 17 ຂ່າວ ເຊິ່ງຂ່າວ ສ່ວນຫຼາຍແມ່ນກ່ຽວກັບຄວາມຄືບໜ້າຂອງການຈັດຕັ້ງປະຕິບັດວຽກງານ ຂອງ ທລຍ ຮອບວຽນທີ 10.
4. ສຳເລັດໃນການປັບປຸງປຶ້ມຄູ່ມື ອະທິບາຍຄວາມໝາຍຂອງແຜ່ນປັດສະເຕີແນະນຳໂຄງການ 11 ແຜ່ນຂອງ ທລຍ 2.
5. ແຕ່ລະແຂວງ/ເມືອງ ໄດ້ສຳເລັດໃນການແຈກຢາຍ ເຄື່ອງມື IEC ປະເພດຕ່າງໆເຊັ່ນ: ແຜ່ນໂຄສະນາ ກສກ ສະຕິກເກີ ກສກ 161 , ແຟ້ມເອກະສານ ທລຍ, ປຶ້ມແນະນຳໂຄງການ ທລຍ 2 ໃຫ້ກຸ່ມເປົ້າໝາຍ ຕາມຂໍ້ແນະນຳ ແລະ ແຜນແຈກຢາຍ ທີ່ໄດ້ສົ່ງໃຫ້ໂດຍ ທລຍ ສູນກາງ.
6. ສືບຕໍ່ປັບປຸງ ກະດານຂ່າວຢູ່ແຕ່ລະກຸ່ມບ້ານ.
7. ອອກຂ່າວຜ່ານທາງໜັງສືພິມ ສະຫວັນພັດທະນາ 10 ຂອງແຂວງ ສະຫວັນນະເຂດ ຊຶ່ງສ່ວນໃຫຍ່ແມ່ນ ຂ່າວກ່ຽວກັບຄວາມສຳເລັດຂອງໂຄງການຍ່ອຍຕ່າງໆຂອງ ທລຍ ແຂວງສະຫວັນນະເຂດ.

ຄ. ໂຄງການປັບປຸງຊີວິດການເປັນຢູ່ເພື່ອຄຳປະກັນດ້ານໂພສະນາການ (ໂຄງການ LONG)

ຄ.1 ວຽກບໍລິຫານ ແລະ ແຜນການ

1. ສ້າງແຜນວຽກ ແລະ ງົບປະມານປະຈຳປີຂອງໂຄງການ.
2. ຂຶ້ນແຜນລົງສຶກສາຂໍ້ມູນການຕະຫຼາດ ສຳຫຼັບຜະລິດຕະພັນກະສິກຳ ແລະ ເຄື່ອງປ່າຂອງດົງ.
3. ຈັດກອງປະຊຸມຜ່ານແຜນງົບປະມານປະຈຳປີ .
4. ສ້າງໂຄງຮ່າງບົດລາຍງານ ຄວາມຄືບໜ້າຂອງໂຄງການສົ່ງໃຫ້ທະນາຄານໂລກ.
5. ທົບທວນ TOR ຂອງຜູ້ປະສານງານ ຂັ້ນເມືອງ, ກຸ່ມບ້ານ ທີນຈະມາປະຈຳຢູ່ 3 ເມືອງທີ່ຂະຫຍາຍໃໝ່ (ຊຽງຄໍ້, ຊຳໃຕ້, ນອງ)

ຄ.2 ວຽກໂພສະນາການ

1. ສືບຕໍ່ຮ່າງບັນທຶກຄວາມເຂົ້າໃຈ MOU ຮ່ວມກັບກະຊວງສາທາລະນະສຸກ ແລະ ກຳລັງລໍຖ້າຄຳເຫັນຈາກ ທ່ານ ຫົວໜ້າກົມ ອະນາໄມ-ສິ່ງເສີມສຸຂະພາບ ກະຊວງສາທາລະນະສຸກ.

2. ສືບຕໍ່ສັງລວມ ແລະ ຄິດໄລ່ ແຜນງົບປະມານໂຄງການຍ່ອຍຂອງສະໂມສອນໂພຊະນາການບ້ານ.
3. ຈັດຊຸດຝຶກອົບຮົມຄຸ້ມຄອງບໍລິຫານໃຫ້ສະໂມສອນໂພຊະນາການບ້ານ ແລະ ຄຸ້ມຄອງບໍລິຫານທຶນ ໝູນວຽນກິດຈະກຳລາຍຮັບສະໂມສອນໂພຊະນາການບ້ານໃຫ້ພະນັກງານ LONG ເມືອງ, ບ້ານ ແລະ ແຂວງສະຫວັນນະເຂດ.
4. ຈັດຝຶກອົບຮົມກິດຈະກຳລາຍຮັບໃຫ້ສະມາຊິກສະໂມສອນໂພຊະນາການບ້ານ ເມືອງວຽງທອງ ແລະ ເມືອງເຊໂປນ ແຂວງ ສະຫວັນນະເຂດ ກ່ຽວກັບຕັດຫຍິບ ແລະ ກຳລັງລໍຖ້າໃບສະເໜີຈາກບ້ານ, ແຂວງ ແລະ ເມືອງ.
5. ຈັດຝຶກອົບຮົມການປຸງແຕ່ງອາຫານກິດຈະກຳລາຍຮັບຂອງສະມາຊິກສະໂມສອນໂພຊະນາການບ້ານ, 6 ບ້ານ ເມືອງວຽງທອງ ແລະ ເມືອງເຊໂປນ.
6. ສຳເລັດການປັບປຸງຄູ່ມືຈັດຕັ້ງປະຕິບັດໂພຊະນາການ ປະຈຸບັນແມ່ນສິ່ງໃຫ້ທະນາຄານໂລກ ເພື່ອຂໍຄຳເຫັນ.
7. ສືບຕໍ່ຕິດຕາມການຈັດພິມແຜ່ນພິມດ້ານໂພຊະນາການ ເພື່ອຈັດສົ່ງໃຫ້ເມືອງ ແລະ ປະສານງານບ້ານ.
8. ຈັດຊຸດອົບຮົມສະມາຊິກສະໂມສອນໂພຊະນາການບ້ານໃຫ້ພະນັກງານໂດຍສົມທົບກັບກະຊວງສາທາລະນະສຸກ.

ຄ.3 ວຽກປັບປຸງຄຸນນະພາບຊີວິດການເປັນຢູ່

1. ຈັດກອງປະຊຸມ ຄປພ (LONG) ເພື່ອຖອດຖອນບົດຮຽນທີ່ແຂວງ ສະຫວັນນະເຂດ ມີສະມາຊິກທັງໝົດ 56 ຄົນຈາກພາກສ່ວນຕ່າງໆທີ່ມາຈາກແຂວງຫົວພັນ ແລະ ແຂວງສະຫວັນນະເຂດ. ເລີ່ມແຕ່ວັນທີ 2-4 ກໍລະກົດ 2013.
2. ຖ່າຍທຳ ວິດີໂອກ່ຽວກັບໂຄງການ ຄປພ ທີ່ບ້ານ ສາກົກ, ແທ່ນຮື້ງ ເມືອງວຽງທອງ ແຂວງຫົວພັນ ເຊິ່ງໄດ້ ໄປຖ່າຍທຳວິດີໂອກັບຊ່ຽວຊານ (Mr.Nicoloy) ພ້ອມດ້ວຍທີມງານພັດທະນາຊຸມຊົນ ກ່ຽວກັບກິດຈະກຳ ໂຄງ ການ ຄປພ (LONG) ທີ່ບ້ານສາກົກ ແລະ ບ້ານແທ່ນຮື້ງ ເມືອງວຽງທອງໃນຄັ້ງວັນທີ 15-20 ກໍລະກົດ 2013.
3. ຈັດທັດສະນະສຶກສາໃຫ້ກຸ່ມຕ່ຳຫຼຸກ ບ້ານສາກົກ ເມືອງວຽງທອງ ທີ່ແຂວງ ຫລວງພະບາງ ໃນຄັ້ງວັນທີ 22-25 ກໍລະກົດ 2103 ມີຜູ້ເຂົ້າຮ່ວມທັງໝົດ 22 ທ່ານ.
4. ຝຶກອົບຮົມການຕ່ຳຫຼຸກໃຫ້ກຸ່ມສາມະຄີບ້ານແທ່ນຮື້ງຈຳນວນ 19 ຄົນ ໃນຄັ້ງວັນທີ 26 ມິຖຸນາ 2013 ຫາ ວັນທີ 9 ກໍລະກົດ 2013.
5. ຈັດຝຶກອົບຮົມການທ້ອນເງິນໃຫ້ພະນັກງານ ຫລຍ (LONG) ໃນຄັ້ງວັນທີ 23-24 ກໍລະກົດ 2013 ມີ ພະນັກງານເຂົ້າຮ່ວມ ຈຳນວນ 9 ທ່ານ.
6. ໂອນເງິນໃຫ້ແຂວງ ສະຫວັນນະເຂດຈຳນວນ 60,721,000 ກີບ ກ່ຽວກັບການໄປຈັດຕັ້ງກຸ່ມ ແລະ ຝຶກ ອົບຮົມໃຫ້ກຸ່ມ ໃນຄັ້ງວັນທີ 15 ລະກົດ 2013.
7. ແຂວງ ສະຫວັນນະເຂດ ໄດ້ລົງແນະນຳໂຄງການ ແລະ ສຳເລັດການສ້າງຕັ້ງກຸ່ມໃນ 18 ບ້ານ ໃນວັນທີ 11 ກໍລະກົດ 2013 ມີທັງໝົດ 54 ກຸ່ມ ແລະ ມີສະມາຊິກທັງໝົດ 864 ທ່ານ.
8. ແຂວງ ຫົວພັນ ໄດ້ລົງແນະນຳໂຄງການ ແລະ ສຳເລັດໃນການສ້າງຕັ້ງກຸ່ມໃນ 26 ບ້ານ ວັນທີ 29 ກໍລະກົດ 2013 ມີທັງໝົດ 86 ກຸ່ມ ແລະ ມີສະມາຊິກທັງໝົດ 1,720 ທ່ານ.

ງ. ພະແນກວິສະວະກຳ

1. ສືບຕໍ່ສຳຫລວດໂຄງການຍນອຍຮອບວຽນ 11 ທັງແຂວງໃໝ່ ແລະ ແຂວງເກົ່າ ສຳເລັດແລ້ວ 80% ເຫດຜົນຊັກຊ້າຍ້ອນສະພາບດິນຟ້າອາກາດ (ຖືກຊ່ວງລະດູຝົນ).
2. ຝຶກອົບຮົມການສຳຫລວດ-ອອກແບບທາງຊືນນະບົດ.
3. ຝຶກອົບຮົມລະບົບການຄຸ້ມຄອງຄຸນນະພາບຂອງໂຄງການຍ່ອຍຢູ່ແຂວງຈຳປາສັກ.
4. ຝຶກອົບຮົມການຄວບຄຸມຄຸນນະພາບຂອງວັດສະດຸກໍ່ສ້າງຢູ່ແຂວງອຸດົມໄຊ.

ຈ. ພະແນກບໍລິຫານ-ການເງິນ

ຈ.1. ວຽກງານຈັດຕັ້ງ

1. ສຳເລັດຂໍ້ຕົກລົງແຕ່ງຕັ້ງຄະນະຮັບຜິດຊອບການກະກຽມກອງປະຊຸມປະຈຳປີ 2013 ທີ່ແຂວງ ຈຳປະສັກ ໃນລະຫວ່າງວັນທີ 27-30 ສິງຫາ 2013 ແລະ ໄດ້ຈັດແບ່ງໜ້າທີ່ຄວາມຮັບຜິດຊອບພາຍໃນພະແນກ.
2. ຄວາມຄືບໜ້າກ່ຽວກັບການປະເມີນຄັດເລືອກຕຳແໜ່ງ Reporting officer and Gender and Vulnerable Group officer ແມ່ນໄດ້ທົດລອງລົງປະກາດທາງ ເວບໄຊ້ 108 ໃນລະຫວ່າງ ວັນທີ 15-22 ກໍລະກົດ 2013 ແຕ່ຜູ້ສະໜັກສ່ວນໃຫຍ່ແມ່ນຍັງບໍ່ທັນກົງກັບເປົ້າໝາຍທີ່ວາງໄວ້ ດັ່ງນັ້ນ ຈຶ່ງສືບຕໍ່ໃນການຮັບສະໜັກ ຊຶ່ງໃນໄລຍະທີ່ຍັງບໍ່ມີຜູ້ມາຮັບຜິດຊອບວຽກນີ້ ທີມງານບໍລິຫານ ທລຍ ສູນກາງ ໄດ້ມອບໃຫ້ຫົວໜ້າພະແນກຕິດຕາມ-ປະເມີນຜົນ ເປັນຜູ້ຮັບຜິດຊອບວຽກແທນ ຈົນກວ່າຈະໄດ້ຮັບພະນັກງານໃໝ່ເຂົ້າມາປະຈຳການ.
3. ສຳເລັດການຄັດເລືອກພະນັກງານຂັ້ນສູນກາງ, ແຂວງ ແລະ ເມືອງ ຈຳນວນ 7 ຕຳແໜ່ງ ສຳລັບໂຄງການທລຍ 6 ຕຳແໜ່ງ ແລະ ຈຳນວນ 1 ຕຳແໜ່ງ ສຳລັບໂຄງການປັບປຸງຊີວິດການເປັນຢູ່ ເພື່ອຄ້ຳປະກັນທາງດ້ານໂພສະນາການ (LONG), ດັ່ງຕໍ່ໄປນີ້:
 - **ສຳລັບ ທລຍ 2**
 - ຕິດຕາມ-ປະເມີນຜົນ ແຂວງຫລວງນ້ຳທາ ຈຳນວນ 1 ຕຳແໜ່ງ
 - ບໍລິຫານ-ການເງິນເມືອງວຽງພູຄາ ຈຳນວນ 1 ຕຳແໜ່ງ
 - ພັດທະນາຊຸມຊົນ ແຂວງ ຫົວພັນ ຈຳນວນ 1 ຕຳແໜ່ງ
 - ບໍລິການການເງິນ ເມືອງ ລະມາມ ຈຳນວນ 1 ຕຳແໜ່ງ
 - Internal audit officer ຈຳນວນ 1 ຕຳແໜ່ງ
 - Internal audit assistant ຈຳນວນ 1 ຕຳແໜ່ງ
 - **ສຳລັບໂຄງການປັບປຸງຊີວິດການເປັນຢູ່ ເພື່ອຄ້ຳປະກັນທາງດ້ານໂພສະນາການ (LONG)**
 - LONG assistant ຈຳນວນ 1 ຕຳແໜ່ງ
4. ກະກຽມຮັບເອົາ ພະນັກງານໂຄງການ LONG ຢູ່ 3 ເມືອງໃໝ່ຂອງ 2 ແຂວງ (ສະຫວັນນະເຂດ ແລະ ຫົວພັນ) TOR ແມ່ນໄດ້ປັບປຸງ ແລະ ສົ່ງໃຫ້ຜູ້ໃຫ້ທຶນມີຄຳເຫັນ, ພາຍຫລັງໄດ້ຮັບຄຳເຫັນແລ້ວກໍ່ຈະດຳເນີນການປະກາດ.
5. ກະກຽມອອກສັນຍາຕຳແໜ່ງ Internal audit officer ເຊິ່ງຈະເລີ່ມໃນວັນທີ 26 ສິງຫາ 2013 ແລະ Internal audit assistant ເຊິ່ງຈະເລີ່ມໃນວັນທີ 19 ສິງຫາ 2013.

6. ກະກຽມຂໍ້ມູນໃນການເຮັດ Work plan ປະຈຳສິກປີ 2013-2014.
7. ປະຕິບັດໜ້າວຽກປະຈຳວັນອື່ນໆ.

ຈ.2. ວຽກງານຈັດຊື້-ຈັດຈ້າງ

1. ກຽມ Request for Proposal ກ່ຽວກັບ Capacity Building ຕາມ ທະນາຄານໂລກມີຄຳເຫັນໃນ ຄັ້ງວັນທີ 21 ມິຖຸນາ 2013 ແລະ ກຳລັງຢູ່ໃນຂັ້ນຕອນສົ່ງໃຫ້ທະນາຄານໂລກເພື່ອຂໍນຳໃຊ້.
2. ກຽມບົດລາຍງານການປະເມີນ ກ່ຽວກັບ Technical and Cost Effectiveness Study ເຊິ່ງໄດ້ ເຊັນສັນຍາກັບບໍລິສັດ Lao-Asie ແລ້ວ.
3. ດຳເນີນການວ່າຈ້າງບໍລິສັດທີ່ປຶກສາ ກ່ຽວກັບການສ້າງສາລະຄະດີ ທລຍ ແລະ ກຳລັງລໍຖ້າການກະກຽມ ເອກະສານ.
4. ດຳເນີນການປະມຸນຈັດຊື້ເຄື່ອງອຸປະກອນ ເຊັ່ນ: ສາຍໂປຣເຈັກເຕີ, ເຄື່ອງຫລິ້ນດີວິດີ, ລຳໂພງ, ກ້ປັກສຽບ ແລະ ເຄື່ອງອັດບັດແຂງ ສຳລັບຫ້ອງການ ທລຍ ເມືອງ ພາຍໃຕ້ໂຄງການ ທລຍ 2 ກຳລັງຢູ່ໃນຂັ້ນຕອນ ການຈັດສົ່ງຂອງບໍລິສັດ.
5. ດຳເນີນການປະມຸນຈັດຊື້ເຄື່ອງເກັບຂໍ້ມູນ ຈຳນວນ 16 GB ສຳລັບຫ້ອງການ ທລຍ ແຂວງຜົ້ງສາລີ, ຫລວງພະບາງ ແລະ ອຸດົມໄຊ ພາຍໃຕ້ທຶນ ທລຍ 2 ກຳລັງຢູ່ໃນຂັ້ນຕອນການຈັດສົ່ງຂອງບໍລິສັດ.
6. ດຳເນີນການປະມຸນຈັດຊື້ກ້ອງຖ່າຍຮູບ ຈຳນວນ 64 ໜ່ວຍ ໃຫ້ພະນັກງານວິຊາການ ພາຍໃຕ້ທຶນ ທລຍ 2 ກຳລັງຢູ່ໃນຂັ້ນຕອນການຈັດສົ່ງຂອງບໍລິສັດ.
7. ດຳເນີນການປະມຸນຈັດຊື້ອຸປະກອນການແພດ ສຳລັບໂຄງການຍ່ອຍ ຂອງແຂວງເຊກອງ, ແລະ ປະມຸນຈັດ ຊື້ຖົງຢາປະຈຳບ້ານ ໂຄງການຍ່ອຍ ຂອງແຂວງ ຜົ້ງສາລີ ຕາມການມອບສິດຂອງທີມງານກຸ່ມບ້ານ ພາຍໃຕ້ ໂຄງການ ທລຍ 2 ກຳລັງຢູ່ໃນຂັ້ນຕອນການດຳເນີນການປະເມີນຄັດເລືອກເອົາຜູ້ຊະນະການປະມຸນ.
8. ດຳເນີນການປະມຸນຈັດຊື້ ອຸປະກອນການຮຽນການສອນ ສຳລັບໂຄງການຍ່ອຍຂອງແຂວງ ສະຫວັນນະ ເຂດ ແລະ ແຂວງ ສາລະວັນ ຕາມການມອບສິດຂອງທີມງານກຸ່ມບ້ານ ພາຍໃຕ້ໂຄງການ ທລຍ 2 ສຳເລັດ ໃນການຈັດສົ່ງໃນເດືອນ ກໍລະກົດ ປີ 2013, ປະຈຸບັນລໍຖ້າການອະນຸມັດໃນການເບີກຈ່າຍເງິນ ແລະ ເປັນ ໂຄງການນຳໃຊ້ທຶນສົມທົບຂອງລັດຖະບານ.
9. ດຳເນີນການປະມຸນຈັດຊື້ ອຸປະກອນການແພດ ແລະ ຖົງຢາປະຈຳບ້ານ ສຳລັບໂຄງການຍ່ອຍ ຂອງເມືອງ ນອງ, ວິລະບູລີ ແລະ ເມືອງ ເຊໂປນ ແຂວງ ສະຫວັນນະເຂດ ຕາມການມອບສິດຂອງທີມງານກຸ່ມບ້ານ ພາຍໃຕ້ໂຄງການ ທລຍ 2 ກຳລັງດຳເນີນການຂໍເບີກຈ່າຍເງິນ.
10. ບັບປຸງແຜນຈັດຊື້ປະຈຳປີ 2013 ຂອງໂຄງການ LONG ເຂົ້າໃນຕາຕະລາງທີ່ກຳນົດໃຫ້ບັບປຸງຈາກ ທະນາຄານໂລກແລະໄດ້ສົ່ງໃຫ້ທະນາຄານໂລກແລ້ວ.
11. ດຳເນີນການປະມຸນຈັດຊື້ເຄື່ອງຄອມພິວເຕີ ສະໜອງໃຫ້ຫ້ອງການ LONG ທີ່ເມືອງ ວຽງທອງ, ຊຽງຄໍ້, ຊຳໃຕ້ ແຂວງຫົວພັນ ແລະ ເມືອງເຊໂປນ, ເມືອງນອງ ແຂວງ ສະຫວັນນະເຂດ ກຳລັງດຳເນີນການຂໍເບີກ ຈ່າຍເງິນ.
12. ດຳເນີນຂັ້ນຕອນການປະມຸນຈັດພິມເສື້ອຍືດ ທລຍ ພາຍໃຕ້ໂຄງການ ທລຍ 2 ເຊັນສັນຍາສຳເລັດແລ້ວ ກຳລັງຢູ່ໃນຂັ້ນຕອນການຜະລິດ.
13. ດຳເນີນການປະມຸນຈັດພິມແຜ່ນໂຄສະນາແບບມີຂາຕັ້ງ (X-Banner) ພາຍໃຕ້ໂຄງການ ທລຍ 2 ເຊັນ ສັນຍາສຳເລັດແລ້ວ.
14. ດຳເນີນການປະມຸນຈັດພິມແຜ່ນໂຄສະນາກ່ຽວກັບການຈັດຕັ້ງປະຕິບັດ ແລະ ບູລະນະສ້ອມແປງ ພາຍໃຕ້ ໂຄງການ ທລຍ 2 ເຊັນສັນຍາສຳເລັດແລ້ວ.

15. ບັບປຸງແຜນຈັດຊື້ໂຄງການຍ່ອຍ ຮອບວຽນທີ 9 ທີ່ໄດ້ສໍາເລັດການປະມຸນແລ້ວທັງໝົດມີ: IDA=167 ຄກ SDC= 96 ຄກ ; LUFSIP= 89 ຄກ ປະຈຸບັນຢູ່ໃນຂັ້ນຕອນຕິດຕາມການສະເໜີຂໍເບີກຈ່າຍ.
16. ກຽມຕາຕະລາງແຜນຈັດຊື້ ແລະ ຕາຕະລາງຕິດຕາມຄວາມຄືບໜ້າ ໂຄງການຍ່ອຍ ຮອບວຽນທີ 10 ສິ່ງໃຫ້ທະນາຄານໂລກ.

ຈ.3. ວຽກງານການເງິນ

1. ສໍາຫລັບຮອບວຽນ 9 ແມ່ນຈ່າຍເງິນງວດສອງ 2 ເກືອບໝົດທຸກໂຄງການ ແລະ ຮອບວຽນ 10 ແມ່ນຈ່າຍແລ້ວ ຈໍານວນ 199 ທີ່ໄດ້ NOL.
2. ສໍາເລັດ ແລະ ໄດ້ຮັບທຶນເຂົ້າບັນຊີໂຄງການຮອບວຽນ 9 ແລະ 13.
3. ສືບຕໍ່ບັບປຸງໜ້າທີ່ເພີ່ມເຕີມສໍາຫລັບ interim unaudit report.
4. ລໍຖ້າຂໍຕົກລົງຂອງບົດ MoF ໃນການອະນຸມັດງົບປະມານຈາກ ກົມງົບປະມານໂອນເຂົ້າຄັງເງິນ.
5. ເຮັດບົດສະຫລຸບລາຍງານການໃຊ້ຈ່າຍຂອງ ທລຍ 1 ໃຫ້ແກ່ຜູ້ໃຫ້ທຶນ SDC.

VI. ແຜນດໍາເນີນງານ ແຕ່ວັນທີ 01-30 ສິງຫາ 2013 ຂອງແຕ່ລະພະແນກ

ກ. ພະແນກຕິດຕາມ-ປະເມີນຜົນ

ກ.1. ວຽກງານແຜນທີ່

1. ສືບຕໍ່ສ້າງແຜນທີ່ ຮອບວຽນ 9-10 ຂອງ 10 ແຂວງ ທລຍ (ລະດັບເມືອງ)
2. ສືບຕໍ່ກະກຽມແຜນທີ່ ສະແດງ ຢູ່ກອງປະຊຸມ ປະຈໍາປີ ທລຍ (ແຜນທີ່ ລະດັບແຂວງ ແລະ ລະດັບປະເທດ)

ກ.2. ວຽກງານ ກສກ (ກົນໄກສະແດງຄໍາຄິດຄໍາເຫັນ ແລະ ແກ້ໄຂຂໍ້ຂັດແຍ່ງ)

1. ຕິດຕາມ ແລະ ຕອບຮັບ ຄໍາຄິດເຫັນຜ່ານທາງອີເມລ, ສາຍດ່ວນ 16 ແລະ ການລາຍງານຄວາມຄືບໜ້າຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າໝາຍຂອງ ທລຍ.
2. ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ຂອງ ປະຈໍາເດືອນ ສິງຫາ 2013 ສິ່ງໃຫ້ພາກສ່ວນທີ່ກ່ຽວຂ້ອງ.
3. ສືບຕໍ່ຕິດຕາມຄວາມຄືບໜ້າຂອງການແກ້ໄຂບັນຫາໃນແຂວງ ອຸດົມໄຊ (ກໍລະນີ ບ້ານຜາແກ້ວ).
4. ຕິດຕາມການລາຍງານຄວາມຄືບໜ້າຂອງການຕິດຕັ້ງຜູ້ສະແດງຄໍາຄິດຄໍາເຫັນໃນ 3 ແຂວງໃໝ່ ແຂວງຫລວງພະບາງ ອຸດົມໄຊ ແລະ ແຂວງ ຜົ້ງສາລີ.

ກ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

1. ສືບຕໍ່ພັດທະນາລະບົບຄຸ້ມຄອງຂໍ້ມູນຂອງ ທລຍ ໃຫ້ສໍາເລັດ ເພື່ອໃຫ້ສາມາດຕອບສະໜອງຄວາມຕ້ອງການທາງດ້ານຂໍ້ມູນ ແລະ ຖືກນໍາໃຊ້ເປັນປະໂຫຍດ ແບບມີປະສິດທິຜົນ.
2. ຈະຊອກຫາວິທີການ ແລະ ພັດທະນາຮູບແບບຂອງການລາຍງານ ໃຫ້ຖືກຕ້ອງແທດເໝາະກັບສະພາບການຕົວຈິງ ເພື່ອຄວາມສະດວກໃຫ້ແກ່ຜູ້ຕິດຕາມຂໍ້ມູນ.
3. ກຽມພ້ອມປະກອບສ່ວນ ມີສ່ວນຮ່ວມໃນກອງປະຊຸມປະຈໍາປີທີ່ກຳລັງຈະຈັດຂຶ້ນ.

ຂ. ພະແນກພັດທະນາຊຸມຊົນ

ຂ.1 ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ

1. ຈັດກອງປະຊຸມແນະນຳໂຄງການ ຢູ່ 2 ເມືອງໃໝ່: ເມືອງຈອມເພັດ, ແຂວງ ຫລວງພະບາງ ແລະ ເມືອງໄຊ, ແຂວງ ອຸດົມໄຊ.
2. ດຳເນີນການວາງແຜນພັດທະນາບ້ານ ແລະ ແຜນພັດທະນາກຸ່ມບ້ານ (25 ບ້ານ, 4 ກຸ່ມບ້ານ ຢູ່ເມືອງຈອມເພັດ, ແຂວງ ຫລວງພະບາງ ແລະ 37 ບ້ານ, 4 ກຸ່ມບ້ານ ຢູ່ເມືອງໄຊ, ແຂວງ ອຸດົມໄຊ).
3. ປະສານງານກັບພະແນກບໍລິຫານ ແລະ ການເງິນຊຸກຍູ້ໃນການຈັດກອງປະຊຸມສະຫລຸບການໃຊ້ຈ່າຍປະຈຳງວດຂັ້ນບ້ານ ໃນບ້ານທີ່ໄດ້ຮັບໂຄງການຍ່ອຍໃນຮອບວຽນທີ 10.
4. ປະສານງານ ນຳພະແນກວິສະວະກຳ ປັບປຸງຫົວໜ່ວຍລາຄາໂຄງການຍ່ອຍ ເພື່ອນຳໃຊ້ເຂົ້າໃນການທົບທວນຄືນແຜນພັດທະນາບ້ານ ແລະ ແຜນພັດທະນາກຸ່ມບ້ານ ສຳລັບຮອບວຽນ 11.
5. ສືບຕໍ່ດຳເນີນການຈັດຢ້ຽມຢາມ ລະຫວ່າງກຸ່ມບ້ານ ກັບກຸ່ມບ້ານ ຢູ່ 4 ແຂວງ (ຜົ້ງສາລີ, ອຸດົມໄຊ, ຫລວງພະບາງ ແລະ ອັດຕະປື) ທັງນີ້ເພື່ອເປັນການຮຽນຮູ້ຊຶ່ງກັນ ແລະ ກັນ ກ່ຽວກັບຄວາມເປັນເຈົ້າການໃນການພັດທະນາຊຸມນະບົດ ແລະ ແກ້ໄຂຄວາມທຸກຍາກ.
6. ຈັດກອງປະຊຸມສຳມະນາວຽກງານພັດທະນາຊຸມນະບົດ ແລະ ລຶບລ້າງຄວາມທຸກຍາກຢູ່ ສປປ ລາວ ຮ່ວມກັບຄະນະກະເສດສາດນາບຶງ ມະຫາວິທະຍາໄລແຫ່ງຊາດ, ໂດຍເນັ້ນໃສ່ແລກປ່ຽນບົດຮຽນ ການພັດທະນາຊຸມນະບົດ ແລະ ແກ້ໄຂຄວາມທຸກຍາກ ທີ່ນຳໃຊ້ຮູບແບບການພັດທະນາທີ່ຂັບເຄື່ອນໂດຍຊຸມຊົນເອງ ແລະ ວິທີການຈັດຕັ້ງກຸ່ມຊ່ວຍເຫລືອຊຶ່ງກັນ ແລະ ກັນ ທີ່ຕິດພັນກັບວຽກງານໂພຊະນາການ.

ຂ.2 ວຽກງານກະຈາຍຂໍ້ມູນ-ຂ່າວສານ:

1. ສືບຕໍ່ ປັບປຸງເວບໄຊ ຂອງ ທລຍ.
2. ຂຽນຂ່າວກ່ຽວກັບວຽກງານ ທລຍ ເພື່ອສົ່ງໃຫ້ສື່ຕ່າງໆຢູ່ຂັ້ນສູນກາງ ໃຫ້ໄດ້ຢ່າງໜ້ອຍ 10 ຂ່າວ ໂດຍຈະເນັ້ນໃສ່ຂ່າວກ່ຽວກັບ ຄວາມເຂັ້ມແຂງຂອງຊຸມຊົນ ຈາກການເປັນເຈົ້າການຈັດຕັ້ງປະຕິບັດຮອບວຽນ 10 ຜ່ານມາ.
3. ລົງໄປຖ່າຍທຳຢູ່ແຂວງ ສາລະວັນ ແລະ ແຂວງ ສະຫວັນນະເຂດ ເພື່ອສ້າງພິມສາລະຄະດີ ແນະນຳໂຄງການ ທລຍ 2 ແນ່ໃສ່ເພື່ອຊ່ວຍຜູ້ປະສານງານກຸ່ມບ້ານ ໃນເວລາໄປປຸກລະດົມຂົນຂວາຍຊຸມຊົນຢູ່ກຸ່ມບ້ານຂອງເຂົາເຈົ້າໄດ້ງ່າຍຂຶ້ນ ໂດຍສະເພາະການຮັບໃຊ້ໃນເວລາທີ່ຫິມງານ ຈະລົງໄປທົບທວນຄືນແຜນພັດທະນາບ້ານ ແລະ ແຜນພັດທະນາກຸ່ມບ້ານ ສຳລັບຮອບວຽນທີ 11 ທີ່ຈະມາເຖິງນີ້.
4. ສືບຕໍ່ ຈັດການສຳພາດຜ່ານລາຍການວິທະຍຸ ຮອບບ້ານຜ່ານເມືອງ ປະຈຳເດືອນ ສິງຫາ 2013 ໂດຍຈະເນັ້ນໃສ່ ວຽກງານສົ່ງເສີມບົດບາດ ຍິງ-ຊາຍ ເຂົ້າໃນການພັດທະນາ ແລະ ແກ້ໄຂຄວາມທຸກຍາກ ເປັນຫລັກ.
5. ຈັດໃຫ້ຫົວໜ້າພະແນກພັດທະນາຊຸມຊົນ ເຂົ້າຮ່ວມສົນທະນາໃນລາຍການ ລຸງສີ-ລຸງສາ ພາຍໃຕ້ຫົວຂໍ້ການພັດທະນາຊຸມນະບົດ ແລະ ແກ້ໄຂຄວາມທຸກຍາກ ຕາມຮູບແບບຂອງ ທລຍ ທີ່ນຳໃຊ້ວິທີການພັດທະນາ ທີ່ຂັບເຄື່ອນໂດຍຊຸມເອງນັ້ນ ໄດ້ຕິດພັນກັບມະຕິ 3 ສ້າງຂອງພັກຄືແນວໃດ?.
6. ຈັດຊື້ເຄື່ອງວັດຖຸອຸປະກອນ ສຳລັບສະໜັບສະໜູນວຽກງານ ກະຈາຍຂໍ້ມູນ-ຂ່າວສານ ໃຫ້ແຕ່ລະແຂວງ ແລະ ແຕ່ລະເມືອງ ໃນຂອບເຂດທົ່ວປະເທດ.
7. ຜະລິດປິດສະເຕີ ກ່ຽວກັບວຽກງານດ້ານວິຊາການ (ຈຳນວນ 91 ຊຸດ, 24 ແຜ່ນ/1 ຊຸດ) ເພື່ອແຈກໃຫ້ແຕ່

ລະແຂວງ/ເມືອງ ເພື່ອນຳໃຊ້ເຂົ້າໃນການຝຶກອົບຮົມການຄຸ້ມຄອງນຳໃຊ້ ແລະ ບຸລະນະສ້ອມແປງໂຄງການ ຍ່ອຍ.

8. ຜະລິດແຜ່ນພາບໂຄສະນາແບບຂາຕັ້ງ ຫລື X-Banner ເພື່ອແຈກຢາຍໃຫ້ຂັ້ນແຂວງ ແລະ ຂັ້ນເມືອງ.

ຂ.3 ວຽກອື່ນໆ

1. ກະກຽມຝຶກອົບຮົມໃຫ້ແກ່ພະນັກງານພັດທະນາຊຸມຊົນ ໃນເວລາຈັດກອງປະຊຸມປະຈຳປີ ທລຍ ທີ່ຈະຈັດຂຶ້ນໃນທ້າຍເດືອນ ສິງຫາ 2013 ທີ່ຈະມາເຖິງນີ້ ກ່ອນທີ່ຈະເລີ່ມຈັດຕັ້ງປະຕິບັດວຽກງານ ທລຍ ຮອບວຽນທີ 11 (ສິກປີ 2013-2014).

ຄ. ວຽກງານໂຄງການປັບປຸງຊີວິດການເປັນຢູ່ LONG

ຄ.1 ວຽກບໍລິຫານ ແລະ ແຜນການ

1. ປັບປຸງແຜນວຽກ ແລະ ງົບປະມານປະຈຳປີຄືນ ອີງໃສ່ຄຳເຫັນຈາກທະນາຄານໂລກ.
2. ກຽມເອກະສານກອງປະຊຸມປະຈຳປີ.
3. ຕິດຕາມຄວາມຄືບໜ້າ ໃນການຈັດຕັ້ງໂຄງການຢູ່ 2 ແຂວງ.
4. ທົບທວນ TOR ຂອງຜູ້ປະສານງານ ຂັ້ນເມືອງ, ກຸ່ມບ້ານ ທີ່ຈະມາປະຈຳຢູ່ 3 ເມືອງ ທີ່ຂະຫຍາຍໃໝ່ (ຊຽງຄໍ້, ຊຳໃຕ້, ນອງ).

ຄ.2 ວຽກໂພສະນາການ

1. ສືບຕໍ່ຮ່າງບັນທຶກຄວາມເຂົ້າໃຈ MOU ຮ່ວມກັບກະຊວງສາທາລະນະສຸກ.
2. ສືບຕໍ່ສັງລວມ ແລະ ຄິດໄລ່ ແຜນງົບປະມານໂຄງການຍ່ອຍຂອງສະໂມສອນໂພຊະນາການບ້ານ.
3. ສືບຕໍ່ກະກຽມ ແລະ ຈັດຊຸດຝຶກອົບຮົມຄຸ້ມຄອງບໍລິຫານໃຫ້ສະໂມສອນໂພຊະນາການບ້ານ ແລະ ຄຸ້ມຄອງບໍລິຫານທຶນໝູນວຽນກິດຈະກຳລາຍຮັບສະໂມສອນໂພຊະນາການບ້ານໃຫ້ພະນັກງານ LONG ເມືອງ, ບ້ານ ແລະ ແຂວງສະຫວັນນະເຂດ.
4. ຈັດຝຶກອົບຮົມກິດຈະກຳລາຍຮັບໃຫ້ສະມາຊິກສະໂມສອນໂພຊະນາການບ້ານ ເມືອງວຽງທອງ ແລະ ເມືອງເຊໂປນ ກ່ຽວກັບຕັດຫຍິບ.
5. ຈັດຝຶກອົບຮົມການປຸງແຕ່ງອາຫານກິດຈະກຳລາຍຮັບຂອງສະມາຊິກສະໂມສອນໂພຊະນາການບ້ານ, 6 ບ້ານ ເມືອງວຽງທອງ ແລະ ເມືອງເຊໂປນ.
6. ສືບຕໍ່ປັບປຸງຄູ່ມືຈັດຕັ້ງປະຕິບັດໂພຊະນາການ.
7. ສືບຕໍ່ຕິດຕາມການຈັດພິມແຜ່ນພິມຕ້ານໂພຊະນາການ ເພື່ອຈັດສົ່ງໃຫ້ເມືອງ ແລະ ປະສານງານບ້ານ.
8. ຈັດຊຸດອົບຮົມສະມາຊິກສະໂມສອນໂພຊະນາການບ້ານໃຫ້ພະນັກງານໂດຍສົມທົບກັບກະຊວງສາທາລະນະສຸກ.
9. ສ້າງແຜນຝຶກອົບຮົມປະຈຳປີ ດ້ານໂພສະນາການ.

ຄ.3 ວຽກປັບປຸງຄຸນນະພາບຊີວິດການເປັນຢູ່

1. ຈັດທັດສະນະສຶກສາໃຫ້ກຸ່ມທີ 3 ຕໍ່ແຜນ ແລະ ຍ້ອມສີທຳມະຊາດ (ບ້ານແກ້ງກີ ເມືອງ ເຊໂປນ)
2. ຝຶກອົບຮົມການຕໍ່າຫຼັກ ແລະ ຍ້ອມສີທຳມະຊາດໃຫ້ກຸ່ມທີ 3 ບ້ານ ແກ້ງກີ ເມືອງເຊໂປນ ແຂວງ ສະຫວັນນະເຂດ.
3. ຈັດທັດສະນະສຶກສາໃຫ້ກຸ່ມຕໍ່າຫຼັກບ້ານແທ່ນຮື້ງ ແລະ ກຸ່ມບ້ານ ດອນຄູນ ເມືອງວຽງທອງ ແຂວງຫົວພັນ.

4. ຝຶກອົບຮົມການຕໍາຫຼກ ແລະ ຍ້ອມສີທໍາມະຊາດໃຫ້ກຸ່ມຕໍາຫຼກ ບ້ານ ດອນຄູນ ເມືອງ ວຽງທອງ ແຂວງ ຫົວພັນ
5. ກະກຽມປຶ້ມຄູ່ມື ການທ້ອນເງິນຂອງກຸ່ມ ກຊກ ໃຫ້ພະນັກງານທັງໃໝ່ແລະເກົ່າ ຂອງ 2 ແຂວງ (ຫົວພັນ ແລະ ສະຫວັນນະເຂດ)
6. ຕິດຕາມກວດກາ ຄວາມຄືບໜ້າຂອງກິດຈະກຳຕ່າງໆທີ່ໄດ້ປະຕິບັດໄປແລ້ວທັງ 2 ເມືອງຄື ວຽງທອງ ແລະ ເຊໂປນ ແລະ ຕິດຕາມ ກິດຈະກຳທີ່ຈະເຮັດໃໝ່ຂອງຈຳນວນ 6 ບ້ານທີ່ໄດ້ອະນຸມັດແລ້ວ

ງ. ພະແນກວິສະວະກຳ

1. ສືບຕໍ່ຕິດຕາມການສຳຫລວດ-ອອກແບບໂຄງການຍ່ອຍຮອບວຽນ 11 ທັງແຂວງເກົ່າ ແລະ ໃໝ່.
2. ຕິດຕາມການຮ່ວມມືກັບ ໂຄງການຮາວິຕັດ ໂຄງການຂົວອູ່ 3 ແຫ່ງຢູ່ແຂວງຫລວງນໍ້າທາ.
3. ສືບຕໍ່ຕິດຕາມການເບີກຈ່າຍງົບປະມານກໍ່ສ້າງໂຄງການຍ່ອຍຮອບວຽນທີ 9 ແລະ 10 (ກວດແຜນ ງົບປະມານ).
4. ຮ່ວມມືກັບກົມອະຊີວະ, ກະຊວງສຶກສາທິການ ແລະ ກິລາ ກ່ຽວກັບການ ສ້າງວິຊາການຂຶ້ນບ້ານ (ນາຍ ຊ່າງຂຶ້ນບ້ານ) ຢູ່ແຕ່ລະບ້ານທີ່ໄດ້ຮັບໂຄງການຂອງ ທລຍ ນັບແຕ່ຮອບວຽນທີ 11 ເປັນຕົ້ນໄປ ໃນ 10 ແຂວງເປົ້າໝາຍ.

ຈ. ພະແນກບໍລິການ- ການເງິນ

ຈ.1. ວຽກງານຈັດຕັ້ງ

1. ສືບຕໍ່ກະກຽມກອງປະຊຸມປະຈຳປີສໍາລັບພະນັກງານ ທລຍ.
2. ກະກຽມຂໍ້ມູນໃນການເຮັດ Work plan ສໍາລັບວຽກຈັດຕັ້ງ ປະຈຳສິກປີ 2013-2014.
3. ກະກຽມບົດປະເມີນຜົນພະນັກງານທີ່ຜ່ານໄລຍະທົດສອບ ແລະ ກະກຽມແຈ້ງການໃຫ້ແກ່ພະນັກງານທີ່ບໍ່ ສາມາດສືບຕໍ່ສັນຍາ.
4. ປະເມີນຜົນການຈັດຕັ້ງປະຕິບັດວຽກຂອງ ທີ່ປຶກສາອາວຸໂສປະຈຳປີ ເພື່ອພິຈາລະນາການອອກສັນຍາໃໝ່, ສັນຍາປະຈຸບັນຂອງຜູ້ກ່ຽວຈະສິ້ນສຸດໃນວັນທີ 9 ຕຸລາ 2013.
5. ສືບຕໍ່ຮັບສະໝັກພະນັກງານໃນຕໍາແໜ່ງທີ່ຍັງຫວ່າງ ດັ່ງນີ້:

• **ຢູ່ຂັ້ນສູນກາງ:**

- Reporting Officer, Gender and Vulnerable Groups Officer, Accountant (LUFSIP)

• **ຢູ່ຂັ້ນແຂວງ ແລະ ເມືອງ:**

- ພັດທະນາຊຸມຊົນເມືອງລະມາມ ແຂວງເຊກອງ ແລະ ອາສາສະໝັກຂັ້ນກຸ່ມບ້ານ ຈຳນວນ 5 ຕໍາແໜ່ງ. ພັດທະນາຊຸມຊົນ ເມືອງ ສໍາພັນ ແຂວງ ຜົ້ງສາລີ.
- ກະກຽມດໍາເນີນຂະບວນການຮັບສະໝັກພະນັກງານ ຂັ້ນເມືອງ ແລະ ອາສາສະໝັກຂັ້ນບ້ານ ສໍາລັບ ໂຄງການປັບປຸງຊີວິດການເປັນຢູ່ ເພື່ອຄໍາປະກັນທາງດ້ານໂພສະນາການ (LONG) ພາຍຫລັງການຮັບ ອະນຸມັດຈາກຜູ້ໃຫ້ທຶນ.

ຈ.2. ວຽກງານຈັດຊື້ຈັດຈ້າງ

1. ສືບຕໍ່ດໍາເນີນການຄັດເລືອກບໍລິສັດທີ່ປຶກສາກ່ຽວກັບ Capacity Building Study.
2. ສືບຕໍ່ດໍາເນີນການຄັດເລືອກບໍລິສັດທີ່ປຶກສາ ກ່ຽວກັບການສ້າງສາລະຄະດີ ທລຍ.
3. ດໍາເນີນການຄັດເລືອກບໍລິສັດທີ່ປຶກສາກ່ຽວກັບ Technical Audit Component 3 ພາຍໃຕ້ໂຄງການ LUFSIP.
4. ສືບຕໍ່ກຽມຕາຕະລາງແຜນຈັດຊື້ ແລະ ຕາຕະລາງຕິດຕາມຄວາມຄືບໜ້າ ໂຄງການຍ່ອຍ ຮອບວຽນທີ 10.
5. ກວດກາມາດຕະຖານເຕັກນິກ ແລະ ຕິດຕາມການຈັດສິ່ງເຄື່ອງສາຍໂປຣເຈັກເຕີ, ເຄື່ອງຫລິ້ນດີວິດີ, ລໍາໂພງ, ກໍ່ປັກສຽບ, ແລະ ເຄື່ອງອັດບັດແຂງ ສະໜອງໃຫ້ຫ້ອງການ ທລຍ ເມືອງ.
6. ກວດກາມາດຕະຖານເຕັກນິກ ແລະ ຕິດຕາມການຈັດສິ່ງເຄື່ອງເກັບຂໍ້ມູນ ຂອງຫ້ອງການ ທລຍ ແຂວງ ຜຶ້ງສາລີ, ອຸດົມໄຊ ແລະ ແຂວງ ຫລວງພະບາງ.
7. ກວດກາມາດຕະຖານເຕັກນິກ ແລະ ຕິດຕາມການຈັດສິ່ງກ້ອງຖ່າຍຮູບ ຈໍານວນ 64 ໜ່ວຍ ຂອງພະນັກງານວິຊາການຂອງ ທລຍ.
8. ກະກຽມບົດປະເມີນຜົນ, ຕັດສິນ, ໃບສັ່ງຊື້ ແລະ ສັນຍາສໍາລັບການປະມຸນຈັດຊື້ອຸປະກອນການແພດຂອງແຂວງ ເຊກອງ ແລະ ຖົງຢາປະຈໍາບ້ານ ແຂວງ ຜຶ້ງສາລີ.
9. ກວດກາເອກະສານປະມຸນໂຄງການກໍ່ສ້າງຂົວອູ່ 3 ແຫ່ງ ຢູ່ເມືອງນາແລ, ເມືອງລອງ ແຂວງ ຫລວງນໍ້າທາ.
10. ກວດກາເອກະສານໜັງສືເຊີນເຂົ້າຮ່ວມປະມຸນສ້ອມແປງຫ້ອງການ ທລຍ ເມືອງນາໝໍ້, ເມືອງງາ, ເມືອງປາກແບງ, ເມືອງຮຸນ ແລະ ເມືອງແບງ ແຂວງ ອຸດົມໄຊ.
11. ຕິດຕາມການສະໜີຂໍເບີກຈ່າຍໂຄງການຍ່ອຍຮອບວຽນທີ 9.
12. ລົງກວດກາເອກະສານໂຄງການຍ່ອຍຮອບວຽນທີ 10.

ຈ.3. ວຽກງານການເງິນ

1. ຕ້ອງສົ່ງບົດລາຍງານປະຈໍາໄຕມາດ 3/2013 ໃຫ້ຜູ້ໃຫ້ທຶນ.
2. ຕົກລົງເຈລະຈາການສະເໜີລາຄາຂອງບໍລິສັດກວດສອບກ່ຽວກັບການກວດຈ່າຍຂອງ SDC.
3. ຊໍາລະເງິນປະຈໍາເດືອນ ກໍລະກົດ 2013.
4. ຕິດຕາມຂໍ້ຕົກລົງຂອງລັດຖະມົນຕີ MoF ກ່ຽວກັບເງິນສົມທົບລັດຖະບານ.
5. ຂຶ້ນແຜນງົບປະມານກອງປະຊຸມປະຈໍາປີ 2013 ຂອງ ທລຍ ທົ່ວປະເທດ.
6. ເຮັດແຜນງົບປະມານປະຈໍາໄຕມາດຂອງພະແນກ ບໍລິຫານ-ການເງິນ ລວມທັງພະແນກອື່ນໆ ເພື່ອສົ່ງບົດລາຍງານທາງດ້ານການເງິນປະຈໍາໄຕມາດໃຫ້ແກ່ຜູ້ໃຫ້ທຶນ.

ວັນທີ 14 ສິງຫາ 2013

ຮັບຮູ້ ແລະ ເຫັນພ້ອມຈາກ
ຜູ້ອໍານວຍການບໍລິຫານ ທລຍ

ຢັ້ງຢືນໂດຍຫົວໜ້າພະແນກ
ຕິດຕາມປະເມີນຜົນ

ສັງລວມ ແລະ ລາຍງາຍ

ບຸນກວ້າງ ສຸວັນນະພັນ

ສິວິໄລ ວໍລະຈັກ

ມະນີວັນ ອິນທະປັນຍາ